

eul_wid: lgi-bc

Φίλων ὁ Ἀλεξανδρεὺς · Philo of Alexandria

On Drunkenness II

Περὶ Μέθης Β'

Period: Ἑλληνιστική Hellenistic
Dialect: Κοινή φιλοσοφική Philosophical Koine
Domain: Φιλοσοφία Philosophy
Format: Πραγματεία Treatise
Affiliation: Jewish

- Ebr2 1 Vat. f. 205 v ἐκ τοῦ περὶ μέθης α΄. Τί γὰρ ἄπεστι τοῖς μεθύουσι κακόν; φίλος μὲν τοῖς τοιούτοις οὐδεὶς, μυρίοι δὲ κόλακες γαστρὸς ἡδονῶν ἀνδραποδωδέστατοι δοῦλοι θηρίων τρόπον ἀποζῶντες, ἃ σαίνει μὲν τοὺς τρέφοντας, ὅταν δὲ ἐπιλίπη τὰ ἐπιτήδεια, τροφῇ τοῖς ἐπιμελουμένοις χρῆται. Ἐκ τοῦ αὐτοῦ ὥσπερ <βλάπτει> τοὺς βίῳ νήφοντι συζῶντας ἀήθης ἄκρατος, οὕτως καὶ τοὺς χαίροντας μέθῃ νήψις ἐξαπινάϊος .
- Ebr2 2 ... Ἐκ τοῦ αὐτοῦ τὰς ἐπηρείας καὶ ὕβρεις, ἃς οἶνος ἐργάζεται, ῥάδιον ἰδεῖν.
- Ebr2 3 ἐπιτείχίζει γὰρ τὰ φαῦλα καὶ δοῦλα κατὰ τῶν ἀμεινόνων καὶ δεσποτῶν. ὑποβάλλει γὰρ σώματι ψυχὴν, διανοίᾳ αἴσθησιν, πάθεσιν ἀπάθειαν, φρόνησιν ἀφροσύνην, δικαιοσύνην ἀδικίαν, εὐσέβειαν ἀνοσιότητι καὶ συνόλως κακίαις ἀρετάς. ὣν τί ἂν τις νοήσας εὖροι κακὸν μεῖζον; Ἐκ τοῦ αὐτοῦ ἐπίσταται μέθῃ μήκιστον καὶ βαθύτατον ὕπνον ἐπάγειν· ὁ δ' ἐστὶ τοῖς χρωμένοις ἀλυσιτελέστατος νεκρῶν τρόπον προκειμένοις εἰς ἐπήρειαν.
- Ebr2 4 ἐρριμμένοι γὰρ οὐδ' εἰ τομὰς ἢ σφαγὰς ἢ καύσεις ὑπομένοινεν, αἰσθάνονται. Vat.
- Ebr2 5 f. 210 r Φίλωνος ἐκ τοῦ περὶ μέθης α΄. Τίς οὐκ οἶδεν ὅτι κριθαῖς μὲν ἔθνη τρέφεται μεγάλη καθάπερ τὰ πολλὰ τῶν Λιβύην νεμομένων, ὀλύραις δὲ ἕτερα, καὶ τὸ πολυανθρωπότατον Ἰνδῶν ὀρύζῃ; οἱ καὶ κατακερτομοῦσι τῶν σίτῳ χρωμένων ὡς ῥυπῶσαν καὶ δουλοπρεπῇ τροφὴν ἀντὶ λευκοῦ πυροῦ τῆς ἐλευθέρους ἀρμοττούσης προσφερομένων. τίς δὲ οὐκ οἶδεν ὅτι ἐλαιουργεῖται μὲν σήσαμα, ἐλαιουργεῖται δὲ καὶ κνήκος; καὶ πολλὰ τῶν ἄλλων ἥκιστα ἂν τις προσεδόκησεν. ἐπεὶ καὶ ἐν Αἰγύπτῳ φασὶ ταῖς πρὸς Αἰθιοπίαν θήβαις ἐκ ῥαφανίδων οὐκ ὀλίγον ἀποστάζειν καὶ πάλιν ἐκ τοῦ λεγομένου συνίστασθαι κρότῳ. ὁ δὲ κρότῳ ἐστὶ μὲν σπέρμα ζωῶδες καὶ σχῆμα καὶ μέγεθος καὶ τὰ ἄλλα ἔοικεν, ἀφ' οὗ καὶ τῆς ἐπωνυμίας ἔτυχεν· ὁ μάλιστα τοῖς κυσὶν ἐγγίνεται καθάπερ φθειρὲς ἀνθρώποις, καὶ ταῦτα πάντα τῆς πάντα θαυματουργούσης ἐν ἐκάστοις ἐκάστοτε θείας σοφίας ἔργα, ἡμῖν μὲν ξένα καὶ παράδοξα φαινόμενα, αὐτῇ δὲ ῥάδια καὶ δυνατά. Vat.
- Ebr2 6 f. 236 v Φίλωνος ἐκ τοῦ περὶ μέθης Πῶς οὐκ ἔστιν ἀτοπώτατον γεωπόνους μὲν, ὅποταν πυροὺς ἢ κριθὰς μέλλωσιν εἰς τὰς ἀρούρας καταβαλέσθαι, νήφοντας ἐπὶ τὸν σπόρον χωρεῖν προεξητακότας καιρῶν ιδιότητος, χώρας ἐπιτηδεϊότητος, κατάστασιν ἀέρων, πνευμάτων διαφορὰς, αὐξήσεις τε καὶ μειώσεις σελήνης—ἅπαντα γὰρ διερευνᾶν ἔθος οἷς τοῦ τελεσφορηθῆναι τὸν καρπὸν φροντὶς εἰσέρχεται—, τοὺς δὲ τὸ κάλλιστον οὐ φυτὸν μόνον, ἀλλὰ

καὶ ζῶν, ἄνθρωπον σπεῖρειν ἀξιοῦντας ὀλιγωρίᾳ καὶ ῥαθυμίᾳ καὶ μέθῃ κακίας συνεργάταις χρῆσθαι; οὓς ἐχρῆν ἐπὶ τὸν τοῦ θειοτάτου σπόρον ἰόντας Τριπτολέμου δίκην, εἰ καὶ μὴ τοῖς σώμασιν, ἀλλὰ ταῖς διανοίαις μετεωρίσαντας αὐτοὺς ἀλογῆσαι μὲν ἡδονῶν, ἀγνεῦσαι δὲ τῶν περιγείων ἀπάντων, ἵνα τῷ ὄντι λογικῆς φύσεως ἐπάξιον τελεσθῇ τὸ δημιούργημα, ἐπειδὴ κακῶν δημιουργῶν ὑπαίτια ἐξ ἀνάγκης τὰ ἔργα. Vat.

Ebr2 7 f. 244 v ἐκ τοῦ περὶ μέθης. R. f. 191 r Φίλωνος und f. 220 r τοῦ αὐτοῦ (bezeichnet mit R2, Fr. 7. 8. 9 bei Harris S. 101). Ὡς περ τῶν τελειοτάτων ἀγαθῶν αἰτίον ἐστὶν ἡ συμμετρία, οὕτω τῶν μεγίστων κακῶν ἀμετρία τὸν ὠφελιμώτατον λύουσα θεσμὸν ἰσότητος. R.

Ebr2 8 f. 191 r folgt auf Fr. 7 τοῦ αὐτοῦ περὶ μέθης. Τὸ ἄνισον λυπηρὸν καὶ διαστατικόν, ὥς περ καὶ τὸ ἴσον ἄλυπον καὶ συνδετικὸν εἰς ὠφέλειαν. Ebenda folgt τοῦ αὐτοῦ· Τὸ εὖνομον καὶ τὸ ἴσον εἰρήνης σπέρμα καὶ σωτηρίας αἰτίον καὶ τῆς εἰς ἅπαν διαμονῆς, ἀνισότης δὲ καὶ πλεονεξία ὀρμητήρια πολέμου καὶ λυτικά τῶν ὄντων.

Ebr2 10 Vat. f. 249 v ἐκ τοῦ περὶ μέθης α', P S. 681 Lequien (Harris S. 98) Philonis Αἰ πάντων ἀθρόαι πρὸς τάναντία μεταβολαὶ σφαλερώταται, καὶ μάλιστα ὅταν μήκει χρόνου αἰ ὑποῦσαι στηριχθῶσι δυνάμεις. R.

Ebr2 11 f. 276 v ἐκ τοῦ περὶ μέθης. Τῶν θείων δωρεῶν ἱκανὸς οὐδεὶς χωρῆσαι τὸ ἄφθονον πλῆθος, ἴσως δὲ οὐδὲ ὁ κόσμος, ἀλλὰ βραχέα δεξάμενος μεγάλας ἐπιρρεούσαις τῶν θεοῦ χαρισμάτων δωρεαῖς τάχιστα ἀποπληρωθήσεται, ὥς ἀναβλύζεσθαι καὶ ὑπερεκχεῖσθαι. εἰ δὲ τὰς εὐεργεσίας ἀδυνατοῦμεν δέξασθαι, τὰς κολαστηρίους δυνάμεις πῶς ἐπιφερομένας οἴσομεν;